# کیاکریموغیرہ کے ذریعے رنگ گوراکرنایا میک اپ کے ذریعے اصل چہرہ بدل دینا مثلہ ہے؟

مجيب: مفتى محمدقاسم عطارى

فتوىنمبر:25

قارين اجراء: 29 ذوالحجة الحرام 1442 ه 09 أكست 2021ء

### دارالافتاء ابلسنت

(دعوت اسلامی)

### سوال

(1) عورت کا چہرے پر بہت زیادہ میک اپ کر ناکیسا کہ جس سے اصلی چہرہ ہی تبدیل ہوجائے ، کیا یہ مُثلہ ہے؟ (2) رنگ گورا کرنے کے لئے عورت کا چہرے وغیر ہ پر کوئی دوایا کریم استعال کرناکیسا، کیا یہ بھی مُثلہ ہے؟

# بِسْمِ اللهِ الرَّحْلِينِ الرَّحِيْمِ

# ٱلْجَوَابُ بِعَوْنِ الْمَلِكِ الْوَهَّابِ اللَّهُمَّ هِدَايَةَ الْحَقِّ وَالصَّوَابِ

(1) عورت کا پاک چیزوں سے میک اپ کر نافی نفسہ توشر عاً جائز ہے، کہ بیر زینت کا ایک ذریعہ ہے اور عورت کا شریعت کے دائر سے میں رہ کر زینت حاصل کر نا، جائز ہے، بلکہ بعض صور توں میں ثواب ہے، جیسے اگر بیوی شوہر کے لئے میک اپ وغیرہ کرے، تومستحب اور باعثِ ثواب ہے۔ عورت کو زینت اختیار کرنے، بالخصوص شوہر کے لئے میک اپ وغیرہ کرتے، بالخصوص شوہر کے لئے سخنے، سنور نے کی تر غیب احادیث میں موجود ہے۔ یو نہی شادی کے موقع پر دلہن کو سجانا بھی سنت قدیمہ اور متعدد روایات سے ثابت ہے۔ لہذا عورت کسی بھی جائز ذریعہ سے زینت حاصل کرناچاہے، تو کر سکتی ہے۔ اور جہال تک میک اپ سے اصل چرہ ہو تبدیل ہو جائے، لیکن وہ دو اسے کا معاملہ ہے، تواس بارے میں تفصیل میہ کہ اگر میک اپ چرہ خو بصورت دکھائی دے اور عام طور پر ایسانی ہو تا ہے، تو یہ بھی ناجائز وگناہ نہیں اور اسے مُثلہ بھی نہیں کہہ سکتے، کیو نکہ مُثلہ بدن میں تبدیلی کر کے اسے کا شخے، بگاڑ نے یابد نُماکر دینے کو کہتے ہیں، خواہ وہ اعضاء کاٹ کر ہویا چہرہ پر سیابی یاکوئی اور چیز مل کر مواور رہے حرام وگناہ اور شیطائی کام ہے، جبکہ "Beauty makeup" کی وجہ سے چہرے میں بگاڑ اور بد نمائی پیدا نہیں ہوتی، بلکہ چرہ خوبصورت دکھائی دیتا ہے، لہذا یہ مثلہ نہیں۔

البتہ اگر عورت اس طرح میک اپ کرتی ہے کہ جس کی وجہ سے چہرہ واقعی بگڑا ہوااور بدنمُاد کھائی دے جیسے

"Scary makeup، Fx makeup، Zombie makeup، Horror makeup" اور Scary makeup" وغیر ہ میں ہوتاہے کہ اس میں دو سروں کی خاص توجہ حاصل کرنے کے لئے عجیب وغریب انداز سے میک اَپ کیاجاتا ہے، جس کی وجہ سے چہرہ واقعی بگڑا ہوا، بدنمااور ڈراؤناساد کھائی دیتا ہے، توابیامیک اپ کرناضر ورحرام وگناہ اور مثلہ میں داخل ہے۔

(2) رنگ گوراکرنے کے لئے عورت کا چہرے وغیر ہ پر دوایا کر بم استعال کرنا شرعاً جائز ہے، جبکہ ان میں کسی ناپاک چیز کی آمیز ش نہ ہو، کیونکہ یہ بھی زینت کا ایک ذریعہ ہے اور عورت کسی بھی جائز ذریعہ سے زینت حاصل کر سکتی ہے۔ نیز دوایا کر بم سے رنگ گورا کرنامئلہ میں داخل نہیں، کیونکہ اوپر بیان ہو چکا کہ مُثلہ بدن میں تبدیلی کر کے اسے کا ٹنے، بگاڑنے بابد نُماکر دینے کو کہتے ہیں، جبکہ رنگ گورا کرنے والی دوایا کر بم استعال کرنے کے بعد چہرے میں بگاڑاور بدنمائی پیدا نہیں ہوتی، بلکہ چہرے میں نکھاراور خوبصورتی نظر آتی ہے، لہذا یہ مثلہ نہیں۔

دونوں جوابات کے جزئیات درج ذیل ہیں:

زینت جائز ہونے کے بارے میں اللہ پاک ارشاد فرماتا ہے: ﴿ قُلْ مَنْ حَمَّ مَرْدِیْنَةَ اللهِ الَّتِیْ اَخْرَ ہَرَا لِعِبَادِ اِلِعِهِ اِللهِ اللهِ اللهُ اللهِ اللهُ اللهِ اللهُ اللهِ اللهُ اللهُ اللهُ اللهُ اللهِ اللهِ اللهِ اللهُ اللهِ اللهُ اللهِ اللهُ اللهُ اللهِ اللهُ اللهُ اللهُ اللهِ اللهُ اللهُ

اس آیت کے تحت تفسیرِ صراط الجنان میں امام فخر الدین رازی رحمۃ اللہ تعالی علیہ کے حوالہ سے ہے: ''آیت میں لفظِ ''زینت ''زینت کی تمام اقسام کو شامل ہے، اسی میں لباس اور سونا چاندی بھی داخل ہے۔ اس آیت سے معلوم ہوا کہ جس چیز کو نثر یعت حرام نہ کرے، وہ حلال ہے۔ حرمت کے لئے دلیل کی ضرورت ہے، جبکہ حلت کے لئے کوئی دلیل خاص ضروری نہیں۔'' (تفسیرِ صراط الجنان، تحت ہذہ الایۃ ، ج کہ صروعہ ، مکتبة المدینه)

صدیثِ پاک میں عورت کو مهندی لگانے کی تاکید ہے اور یہ بھی زینت ہے۔ چنانچہ حضرت عائشہ صدیقہ رضی اللہ تعالی عنہا سے مروی، وہ فرماتی ہیں: "ان ھندا ابنة عتبة قالت: یا نبی الله! بایعنی، قال: لا ابایعك حتی تغیری كفیك كانهما كفاسبع" ترجمہ: بیشك هنده بنتِ عتبه رضی الله تعالی عنها نے عرض کی: اے اللہ كے نبی صلی الله تعلیہ وسلم! مجھے بیعت كر لیجئے۔ ارشاد فرمایا: میں تجھے بیعت نہیں كروں گایہاں تک كہ تواپنی ہتھیلیاں (مهندی

کے رنگ سے) تبدیل نہ کرلے، (مہندی کے بغیر تو) گویایہ کسی در ندے کی ہتھیلیاں ہیں۔ (سنن ابی داؤد، کتاب الترجل، باب فی الخضاب للنساء، ج2، ص220، مطبوعه لاهور)

جوعورت شوہر کوخوش کرنے کے لئے بناؤسنگار کرے، وہ بہترین عورت ہے۔ چنانچہ حضرتِ ابوہریرہ و ضی اللہ تعالی عنہ سے مروی، وہ فرماتے ہیں: "قیل لر سول الله صلی الله علیه و سلم: ای النساء خیر؟قال: التی تعالی عنه سے مروی، وہ فرماتے ہیں: "قیل لر سول الله صلی الله علیه و سلم سے بوچھا گیا کہ کون سی عورت بہتر ہے؟ ارشاد فرمایا: وہ کہ جب شوہر اسے دیکھے تو وہ شوہر کو (اپنے اخلاق و محبت اور بناؤسنگار و غیر ہ سے ) خوش کر دے۔ (سننِ نسائی، کتاب النکاح، باب ای النساء خیر، ج 2، ص 71، مطبوعه لاهور)

شادی کے موقع پر دلہن کو سجانا کئ احادیث سے ثابت ہے۔ چنانچہ حضرت اساء بنت بزیدرضی اللہ تعالی عنہا سے مروی، وہ فرماتی ہیں: ''اناقینت عائد شدہ للنہ علیہ وسلم حتی اد خلتھا علیہ ''ترجمہ: میں نے حضور صلی اللہ علیہ وسلم کے ہاں حضرت عائشہ رضی اللہ تعالی عنہا کی رخصتی کے وقت ان کا بناؤسنگار کیا، یہاں تک کہ میں انہیں حضور صلی اللہ علیہ وسلم کے پاس لے گئ ۔ (المعجم الکبیر للطبرانی، ج 23، ص 126، مطبوعہ قاھرہ) اسی طرح حضرتِ عائشہ صدیقہ رضی اللہ تعالی عنہا خود اپنی رخصتی کے متعلق ارشاد فرماتی ہیں: ''لماقد منا

الله علیہ وسلم کے پاس لے گئیں۔(سنن ابی داؤد، کتاب الادب، باب فی الارجوحة، ج2، ص333، مطبوعه لاهور)
اور اعلیٰ حضرت رحمة الله علیہ ارشاد فرماتے ہیں: ''عور توں کو سونے چاندی کازیور پہننا جائز ہے۔۔ بلکہ عورت کا اپنے شوہر کے لئے گہنا پہننا، بناؤ سنگار کرنا باعث اجر عظیم اور اس کے حق میں نماز نفل سے افضل ہے۔۔ اور دلھن کو سجانا تو سنت قدیمہ اور بہت احادیث سے ثابت ہے، بلکہ کنواری لڑکیوں کو زیور ولباس سے آراستہ رکھنا، کہ انکی منگنیاں آئیں، یہ

مجھی سنت ہے۔" (فتاوی رضویہ ،ج22 ، ص126 ، مطبوعه رضافاؤنڈیشن ، لاهور)

عورت کارنگ گورا کرنے کے لئے کوئی دوایا کریم استعال کرنا، جائز ہے۔ چنانچہ حدیثِ پاک سے معلوم ہوتاہے کہ عور تیں اپنے چہرے کے نکھار میں اضافہ کرنے کے لئے ''ایلوا''نامی چیز استعال کرتی تھیں۔''ایلوا''ایک کڑوے درخت کا جماہوارس ہوتاہے، جو چہرے پرلگانے سے اسے نکھار تااور خوبصورت بنادیتا ہے۔ زینت کے لئے عور توں میں اس کااستعال معروف تھا، اس لئے حدیث میں وفات کی عدت گزار نے والی ایک خاتون کو چرے پر "ایلوا" لگانے کی مانعت کا تھم بتایا گیا، البتہ ضرورت کے تحت اسے بھی رات کولگانے کی اجازت دی گئی۔ اس سے معلوم ہوا کہ عدت والی شرعی رکاوٹ نہ ہو، تو توانین کو زینت حاصل کرنے کے لئے ایلوا یا اس کے علاوہ کوئی اور دوایا کر یم کے استعال کی اجازت ہے۔ حضرت ام سلمہ د ضی اللہ عنہا فرماتی ہیں: "دخل علی رسول اللہ صلی اللہ علیہ و سلم حین توفی ابو سلمہ و قد جعلت علی عینی صبر ا، فقال: ما هذا یا ام سلمہ ؟ فقلت: انما هو صبریا رسول الله! لیس فیہ طبیب، قال: انہ یہ شب الوجہ فلا تجعلیہ الا باللیل و تنز عینہ بالنہار" ترجمہ: جب حضرت ابو سلمہ رضی اللہ تعالی عنہ کا انتقال ہو چکا تھا (اور میں ان کی عدت میں تھی ) تو میر بے پاس حضور صلی اللہ علیہ والہ و سلم سلمہ ابیہ تشریف لئے اور میں نے ارشاد فرمایا: اے ام سلمہ! یہ تشریف لئے اور میں نے عرض کیا: یار سول اللہ صلی اللہ علیہ و سلم! یہ ایلوا ہے، جس میں خوشبو نہیں۔ حضور صلی اللہ علیہ والہ و سلم نے ارشاد فرمایا: یہ چرے کو کھارتا ہے، پس اسے نہ لگاؤ، گر (ضرور تالگانا پڑے) تورات کولگاؤاور دن کواتا رلو۔ اسلامی نے ارشاد فرمایا: یہ چرے کو کھارتا ہے، پس اسے نہ لگاؤ، گر (ضرور تالگانا پڑے) تورات کولگاؤاور دن کواتا رلو۔ استالی داؤہ، چی صلح نے ادر شاد فرمایا: یہ چرے کو کھارتا ہے، پس اسے نہ لگاؤ، گر (ضرور تالگانا پڑے) تورات کولگاؤاور دن کواتا رلو۔ استالی داؤہ، چی صلح کی اور ان کولگاؤاور دن کواتا رلو۔ استالی داؤہ، چی صلح کی اور ان کولگاؤاور دن کولتا رائی دیں جی صلح کی دار شاری داؤہ کی دور ان کولگاؤاور دن کولتا رہی دار دائوں کی دارت کولگاؤاور دن کولتا رہا کولگاؤاور دن کولتا رہی دیں دور دی کولئاؤاور دن کولتا رہ کی دیور سلام کے دار شاری دیا گوئی کولئاؤاور دن کولئاؤار کولئاؤار کولئاؤار کولئاؤار کولئاؤار کولئاؤار کولئاؤار کولئاؤار کی دور میں کولئاؤار کولئاؤر کولئاؤار کولئاؤار

اس حدیثِ پاک کے تحت مرقاۃ المفاتی میں ہے: ''قال: ما ھذاای: التلطخ؟ وانت فی العدۃ یاام سلمۃ
!قلت: انماھو صبر لیس فیہ طیب ای: عطی فقال: انہ۔یشب ای: یوقد الوجہ ویزید فی لون و
علل المنع به، لان فیہ تزییناللوجہ و تحسیناله ''ترجمہ: حضور صلی اللہ علیہ وسلم نے فرمایا: یہ لیپ کس چیز کا
ہے؟ حالا نکہ توعدت میں ہے اے ام سلمہ! میں نے کہا: یہ ایلواہے، اس میں خوشبو نہیں۔ پس حضور صلی اللہ علیہ وسلم
نے ارشاد فرمایا: یہ چیرے کو نکھارتا ہے اور چیرے کی رنگت میں اضافہ کرتا ہے۔ حضور صلی اللہ علیہ وسلم نے ممانعت کی
وجہ بھی بیان فرمائی، کیو نکہ اس میں چیرے کو زینت دینا اور اسے خوبصورت بنانا ہے (حالا نکہ معتدہ کوان چیزوں کی
ممانعت ہے)۔ (مرقاۃ المفاقیح شرح مشکو المصابیح، کتاب النکاح، باب العدۃ ہے 6، ص84 تا 459، مطبوعہ کوئٹہ)
چیرے پر مختلف دوا ئیوں کا استعال کرنے کے بارے میں عمدۃ القاری شرح صحیح بخاری میں ہے: ''و لا یمنع من
چیرے پر مختلف دوا ئیوں کا استعال کرنے کے بارے میں عمدۃ القاری شرح صحیح بخاری میں ، جو جھائیاں (چیرے کے
الادویۃ التی تزیل الکلف و تحسین الوجہ ''ترجمہ: اور ان دوا ئیوں کا استعال منع نہیں، جو جھائیاں (چیرے کے
سیاہ داغی ختم کرتی ہیں اور چیرے کو نوبصورت بناتی ہیں۔ (عمدۃ القاری شرح صحیح ببخاری، کتاب فضائل القران ہے 14،

اوراعلی حضرت رحمۃ اللّٰدعلیہ سے دلہا، دلہن کے جسم پر اُبیٹن (ایک خوشبودار مسالہ جس سے جسم صاف، خوشبودار اور ملائم ہو جاتا ہے ) ملنے کے بارے میں سوال ہوا، تواس کے جواب میں ارشاد فرمایا: ''اُبیٹن ملنا جائز ہے۔'' (فتاوی دضویہ، ج22، ص245، مطبوعه رضافاؤنڈیشن، لاهور)

مثلہ اللہ پاک کی پیدا کی ہوئی چیز میں خلاف شرع تبدیلی کرناہے،جو حرام و گناہ اور شیطانی کام ہے۔اس بارے میں قرآن پاک میں ہے: ﴿وَلاَ صِلَّا اللّٰهِ ﴾ وَلاَ مُرَنَّهُمُ وَلاَ مُرَنَّ اِذَانَ الْاَنْعامِ وَلاَ مُرَنَّهُمُ وَلاَ مُرَنَّ اللّٰهِ ﴾ ترجمہ کنزالا بیان: (شیطان نے کہا) قسم ہے میں ضرور بہکادوں گا اور ضرورا نہیں آرزو کی دلاوں گا اور ضرورا نہیں کہوں گا کہ وہ اللہ کی پیدا کی ہوئی چیزیں بدل دیں گے۔ (پ5، سالنساء، آیت 119)

امام فخر الدین رازی رحمة الله علیه مثله کی وضاحت کرتے ہوئے ارشاد فرماتے ہیں: "وقال ابن الانباری رحمه الله: ۔۔و هو تغییر تبقی الصورة معه قبیحة و هو من قولهم "مثّل فلان بفلان "اذا قبح صورته اما بقطع اذنه او انفه او سمل عینیه او بقر بطنه ، فهذا هو الاصل "ترجمه: اور ابن انباری رحمه الله نے فرمایا: ۔۔وه (یعنی مثله ) الله یاک کی بنائی ہوئی چیز میں ایسی تبدیلی ہے جس کے ساتھ صورت بدنما ہوجائے اور بیا ہل عرب کے اس قول مثله ) الله یاک کی بنائی ہوئی چیز میں ایسی تبدیلی ہے جس کے ساتھ صورت بدنما ہوجائے اور بیا ہل عرب کے اس قول سے ماخوذ ہے کہ فلال نے فلال کا مثله کردیا (یہ اس وقت بولا جاتا ہے ) جب وه کان یاناک کا بنے یا آئے تکھیں بھوڑنے یا پیٹ بھاڑنے کے سبب اس کی صورت کو بدنما کردی۔ پس مثله کی بہی اصل ہے۔ (تفسیر کبیں ہ 19، مطبوعه دار احیاء التراث ، بیروت)

ای بارے میں البنایہ شرح بدایہ میں ہے: "والمثلة بضم المیم مایتمثل منه فی تبدیل خلقه وبتغیر هیئته سواء کان بقطع عضوا و تسوید و جه و تغیره ، هکذا فسره الا کمل اخذه من الدرایة و قال تاج الشریعة: المثلة مایتمثل فیه فی القبح ، قال الا ترازی نحوه و زاد: واصلها قطع الاعضاء ویریدالوجه ، قلت: المثلة: اسم لمصدر المثل بفتح المیم و سکون الثاء ، یقال مثلت بالحیوان امثل مثلاً: اذا قطعت اطرافه و شوهت به و مثلت بالعبداذا جدعت انفه اواذنه او مذاکیره او شیئاً من اطرافه " قطعت اطرافه و شوهت به و مثلت بالعبداذا جدعت انفه اواذنه او مذاکیره او شیئاً من اطرافه " ترجمه: اور مُثله میم کے ضمه (پیش) کے ساتھ ہے ، جو کسی کی فطرت کو تبدیل کرنے اور اس کی بیئت کو بدلنے کی صورت میں کیا جاتا ہے ، اب برابر ہے کہ بیاسی عضو کو کا شنے کے سبب ہویا چبرے کو سیاہ اور اسے تبدیل کرنے کے سبب ہویا چبرے کو سیاہ اور این الشریعہ نے فرمایا: مثلہ وہ ہے جو بد سبب ہو۔ ایسے بی المل نے درایہ سے نقل کرتے ہوئے تفیر بیان کی ہے اور تیا لفاظ زیادہ کے کہ مثلہ کی اصل اعضاء کا ٹنا نمائی کی صورت میں کیا جاتا ہے۔ اترازی نے اس کی مثل بیان کیا ہے اور یہ الفاظ زیادہ کے کہ مثلہ کی اصل اعضاء کا ٹنا

## وَ اللَّهُ أَعْلَمُ عَزَّوَجَلَّ وَ رَسُولُه أَعْلَم صَلَّى اللهُ تَعَالَى عَلَيْهِ وَالِهِ وَسَلَّم



#### Dar-ul-IftaAhlesunnat (Dawat-e-Islami)



www.daruliftaahlesunnat.net



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net